



ജി ജയകുമാർ (ജോയ്)



കെ കരുണാകരൻ

തൊളികോട്ടും മംഗലപുരത്തും എൽഡിഎഫിന് ഉജ്ജ്വലിജയം

വിതര/കഴക്കൂട്ടം: തൊളി കോട് -മംഗലപുരം പഞ്ചായത്തുകളിലെ വാർഡ് ഉപ തെരഞ്ഞെടുപ്പുകളിൽ എൽ ഡിഎഫിന് ഉജ്ജ്വലിജയം. തൊളികോട് പഞ്ചായത്തിലെ വിനോബ നികേതൻ വാർഡിൽ എൽഡിഎഫ് സ്ഥാനാർഥി ജി ജയകുമാർ (ജോയ്) 267 വോട്ടിന്റെ ചരിത ഭൂരിപക്ഷത്തിലും, മംഗലപുരം പഞ്ചായത്തിലെ കുടവൂർ വാർഡിൽ 73 വോട്ടിന്റെ ഭൂരിപക്ഷത്തിൽ കെ കരുണാകരനുമാണ് വിജയിച്ചത്. വിനോബ നികേതൻ വാർഡിൽ യുഡിഎഫിന്റെ സിറ്റായിരുന്നു തിരികെ പിടിച്ചത്.

വിനോബ നികേതൻ വാർഡിൽ ആകെ 667 വോട്ട് പോൾ ചെയ്തപ്പോൾ 455 വോട്ടും ജയകുമാർ കരസ്ഥമാക്കി. യുഡിഎഫ് വാർഡ് അംഗമായിരുന്ന രാജേന്ദ്രന്റെ മരണത്തെത്തുടർന്നാണ് ഉപ തെരഞ്ഞെടുപ്പ് നടന്നത്. ഇതോടെ പഞ്ചായത്തിലെ കക്ഷിനില എൽഡിഎഫിന് പത്തും യുഡിഎഫിന് മൂന്നും, മൂന്ന് സന്തതനുമായി. പുതിയ കക്ഷിനില അനുസരിച്ച് പഞ്ചായത്തിലെ ക്ഷേമകാര്യ സ്റ്റാന്റിങ് കമ്മിറ്റി ചെയർമാൻ സ്ഥാനവും ഇനി എൽഡിഎഫിന് ലഭിക്കും.

കുടവൂർ വാർഡിൽ ആകെ പോൾ ചെയ്ത 1092 വോട്ടിൽ 525 വോട്ട് എൽഡിഎഫും 452 യുഡിഎഫും 107 ബിജെപിയും നേടി. ഇതോടെ മംഗലപുരം പഞ്ചായത്തിൽ 20ൽ 11 സീറ്റ് എൽഡിഎഫിനായി. കെ കരുണാകരൻ മംഗലപുരം മുൻ പഞ്ചായത്ത് വൈസ് പ്രസിഡന്റാണ്. കടവൂർ വാർഡ് അംഗമായിരുന്ന പ്രഭുലൻ സർക്കാർ ജോലി ലഭിച്ചതിനാലാണ് ഉപതെരഞ്ഞെടുപ്പ് വേണ്ടിവന്നത്.

തിങ്കളാഴ്ച ഉച്ചയ്ക്കുശേഷം അവധി

തിരു: ആറ്റുകാൽ പൊങ്കാല മഹോത്സവത്തോടനുബന്ധിച്ച് തിങ്കളാഴ്ച ഉച്ചയ്ക്കുശേഷം തിരുവനന്തപുരം നഗരസഭാ പരിധിക്കുള്ളിലെ വിദ്യാഭ്യാസ സ്ഥാപനങ്ങൾക്കും സർക്കാർ ഓഫീസുകൾക്കും പ്രാദേശിക അവധി നൽകാൻ സർക്കാർ തീരുമാനിച്ചു.

ആറ്റുകാൽപൊങ്കാല: പച്ചക്കുട്ട നിരോധിച്ചു

തിരു: ആറ്റുകാൽ പൊങ്കാല നടക്കുന്ന പ്രദേശങ്ങളിൽ പച്ചക്കുട്ട നിർമാണ, വിൽപ്പന, ഉപയോഗം എന്നിവ നഗരസഭ നിരോധിച്ചു. സന്നദ്ധ സംഘടനകൾ, സെസിസ്റ്റൻ അസോസിയേഷനുകൾ, മറ്റിതര സംഘടനകൾ എന്നിവ സൗജന്യ ഭക്ഷണ-കുടിവെള്ള വിതരണം നടത്തുന്നതിന് ഭക്ഷ്യ സുരക്ഷാ കമ്മീഷണറുടെ അനുമതിയും വാങ്ങണം. ഡിസ്പോസിബിൾ പാത്രങ്ങൾ, ഗ്ലാസുകൾ എന്നിവ ഉപയോഗിക്കാൻ പാടില്ല. പൊങ്കാല നടക്കുന്ന പ്രദേശങ്ങളിൽ പ്ലാസ്റ്റിക് ക്യാൻ, ബാഗുകൾ, പ്ലാസ്റ്റിക് ബോട്ടിലുകൾ എന്നിവ നിരോധിച്ചു. പൊങ്കാലയ്ക്കുശേഷം ഖര-ജൈവ മാലിന്യങ്ങൾ പൊങ്കാല ഇടുമ്പനവർക്കെന്ന നീക്കംചെയ്യണം. ശുചീകരണ പ്രവർത്തനങ്ങൾക്കായി 1589 താൽക്കാലിക ജീവനക്കാരെ നിയമിച്ചു.

പൊങ്കാലയോട് അനുബന്ധിച്ച് നഗരത്തിൽ സ്ഥാപിച്ച ചെറുതും വലുതുമായ താൽക്കാലിക ഫ്ളക്സ് ബോർഡുകൾ, ബാനറുകൾ എന്നിവയ്ക്ക് നിയമാനുസരണമുള്ള നികുതി ഒടുക്കി ഹോളോഗ്രാം, മുദ്ര പതിപ്പിക്കണമെന്ന് നഗരസഭാ സെക്രട്ടറി അറിയിച്ചു. പൊതുജനങ്ങൾക്കോ ഗതാഗതത്തിനോ തടസ്സം സൃഷ്ടിക്കുന്ന രീതിയിൽ ജങ്ഷനുകൾ, ട്രാഫിക് ഐലന്റുകൾ, ഡിഫൈവുകൾ എന്നിവയിൽ പാതയും സ്ഥാപിച്ചതിൽ പിഴ ഈടാക്കി നീക്കംചെയ്യും.

കാലം തെറ്റി കടൽക്ഷോഭം; തീരദേശത്ത് ഭിതി

ആർ സാംബൻ

തിരു: 'കാലവർഷക്കാലത്തുമാത്രമേ കടൽ ഇങ്ങനെ കോപിക്കാറുള്ളൂ. ഫെബ്രുവരിയിലും മറ്റും കടൽ ഇത്രമാത്രം കയറുന്നതും ഇതാദ്യം. നാലു ദിവസമായി മത്സ്യത്തൊഴിലാളികൾ ഇവിടെ കടലിൽ പോകുന്നില്ല'-പൊഴിയൂർ വാളംകുളം പാലോസിന്റെ വാക്കുകളിൽ കാലാവസ്ഥയിലെ അസാധാരണമായ മാറ്റം പ്രതിഫലിക്കുകയാണ്. 'കുളക്കടൽ' എന്ന് മത്സ്യത്തൊഴിലാളികൾ വിളിക്കുന്ന ഈ പ്രതിഭാസം കേരളത്തിൽ വർദ്ധിച്ചു വരികയാണ്.

മുപ്പതുവർഷം മുമ്പ്, 13-ാം വയസ്സിൽ അച്ഛനോടൊപ്പം കടലിൽ പോകാൻ തുടങ്ങിയതാണ് പൗലോസ്. എൻജിൻവച്ച ബോട്ടിൽ നൂറു മുതൽ 110 കിലോ മീറ്റർവരെ പോകാറുണ്ട്.

ജൂൺ മുതലുള്ള മാസങ്ങളിലാണ് സാധാരണ കടലിൽ ശക്തമായ കാറ്റുണ്ടാകാറുള്ളത്. ജനുവരി, ഫെബ്രുവരി മാസങ്ങളിൽ കടൽ അഗതമായിരിക്കും. എന്നാൽ, ഇപ്പോൾ ഈ കണക്കുകളെല്ലാം തെറ്റുകയാണ്-പൗലോസ് പറഞ്ഞു.

കാലം തെറ്റിയെന്നു കടൽക്ഷോഭം തീരദേശത്താകെ ഭീതി പടർത്തുന്നു. നിരവധി ജീ



പൊഴിയൂരിലെ കടൽക്ഷോഭം



വൻ ഇതിനകം പൊലിഞ്ഞു. വള്ളവും വലയും നഷ്ടമായതിലൂടെ ലക്ഷങ്ങൾ മത്സ്യത്തൊഴിലാളികൾക്ക് നഷ്ടപ്പെട്ടു. രാത്രിയിൽ മിൻപിടിക്കുന്നതിനുടെ അപ്രതീക്ഷതമായി വന്ന കടൽക്ഷോഭത്തിൽ പൊഴിയൂരിലെ മത്സ്യത്തൊഴിലാളി കൗസ്തുലപ്പൻ ആന്റണിയുടെ വള്ളവും യഥാ എൻജിനും വലയും ചെലു

മെല്ലാം നഷ്ടമായി. ആന്റണിക്കു പുറമേ പതിനഞ്ചോളം പേർക്ക് മത്സ്യബന്ധന ഉപകരണങ്ങൾ നഷ്ടപ്പെട്ടു. പൊഴിയൂർ, വിഴിഞ്ഞം, അടിമലത്തുറ തുടങ്ങിയ മേഖലകളിൽ നിന്ന് കടലിൽ പോകുന്നവർ തുടർച്ചയായി അപകടത്തിന്തൊരുമ്പുകയാണ്. കഴിഞ്ഞ ദിവസം വിഴിഞ്ഞത്തുനിന്ന് മ

ത്സ്യബന്ധനത്തിനുപോയ 37 മത്സ്യത്തൊഴിലാളികളെ ഉൾക്കടലിൽ കാണാതായി. ഇതിൽ 31 പേർ നീന്തിക്കയറി. നാലുപേരെ മരൊൻ എൻഫോഴ്സ് വിഭാഗം രക്ഷപ്പെടുത്തി. രണ്ടു പേർ മരിച്ചു. അതിനും രണ്ടുദിവസം മുമ്പേ കടലിൽ പോയി കാറ്റിലകപ്പെട്ട കോട്ടപ്പുറം ചതുവിള വീട്ടിൽ തമ്പരനെ (45) ഇതുവരെ കണ്ടെത്തിയിട്ടില്ല. കടൽക്ഷോഭം മുൻകൂട്ടി അറിയാൻ സംവിധാനങ്ങളില്ലാത്തതുമൂലം ഏതു സമയത്തും മ



കടൽക്ഷോഭത്തെ തുടർന്ന് മത്സ്യബന്ധന ഉപകരണങ്ങൾ മാറ്റുന്നു

മത്സ്യത്തൊഴിലാളികളുടെ ജീവൻ തന്നെ അപകടത്തിലാകുകയാണെന്ന് പൊഴിയൂരിലെ മത്സ്യത്തൊഴിലാളി ലത്താപ്രകാശനും ചൂണ്ടിക്കാട്ടുന്നു. 35-36 അടി നീളമുള്ള വഞ്ചിയിൽ അഞ്ചോ ആറോ തൊഴിലാളിയുണ്ടാകും. അവാർ ഉൾക്കടലിലായിരുന്നെന്ന് സമയത്താകും മത്സ്യത്തൊഴിലാളികൾ ജാഗ്രത പാലിക്കണമെന്ന അറിയിപ്പ് കരയിൽ ലഭിക്കുന്നത്. ഇത് അറിയാതെ ഉൾക്കടലിൽ കഴിയുന്ന തൊഴിലാളികൾ അപക

ടത്തിൽപ്പെടുന്നു. കടൽ ശാന്തമായിരിക്കേണ്ട സമയത്തുപോലും മത്സ്യബന്ധനം നടത്താൻ കഴിയാതെവരുന്നത് തിരങ്ങളിൽ പട്ടിണിക്കും ഇടയാക്കുന്നു. കടലിൽ പൊതുവെ മിൻകുറവാണ്. കൊള്ളവിലയ്ക്ക് മണ്ണെണ്ണ വാങ്ങി മത്സ്യബന്ധനം നടത്തുന്ന തൊഴിലാളികൾ അതിനനുസരിച്ചുള്ള വരുമാനം ലഭിക്കുന്നില്ല. ഇതിനിടയൊണ് കടൽക്ഷോഭം മൂലം ജോലിയും മുടങ്ങുന്നു. ആഗോളതാപനവും സമു

ദ്രനിരപ്പിലെ ഉയർച്ചയുമാണ് സമുദ്ര കാലാവസ്ഥയിലെ അനിശ്ചിതത്വങ്ങൾക്കിടയാക്കുന്നതെന്ന് കാലാവസ്ഥാ നിരീക്ഷകരും ശാന്ത സ്വഭാവവും ചൂണ്ടിക്കാട്ടുന്നു. അന്തർദ്ദേശ ഊഷ്മാവിലും ജല ഉഷ്മാവിലും ഉണ്ടാകുന്ന വ്യതിയാനങ്ങൾ കടലിലെ സാധാവിക പരിസ്ഥിതിയിൽ മാറ്റമുണ്ടാക്കും. ഇതിന്റെ ഫലമാണ് ഇപ്പോഴത്തെ കാലാവസ്ഥാ വ്യതിയാനങ്ങളെന്നും ഔമ ശാന്തപ്രഭുജ് ചൂണ്ടിക്കാട്ടുന്നു.

നഗരമാലിന്യം: സർക്കാരിന്റെ വഞ്ചനയിൽ നഗരസഭ പ്രതിഷേധിച്ചു

സ്വന്തം ലേഖകൻ

തിരു: ആറ്റുകാൽ പൊങ്കാലയ്ക്കുമുമ്പ് നഗരത്തിലെ മാലിന്യം നീക്കംചെയ്യുമെന്ന് പ്രഖ്യാപിച്ച ശേഷം അവസാനിപ്പിച്ച കളം മാറ്റി ചവിട്ടിയ സർക്കാർ നിലപാടിനെതിരെ നഗരസഭാ കൗൺസിൽ യോഗത്തിൽ പ്രതിഷേധം. നഗരസഭയെ കബളിപ്പിക്കാനാണ് മുഖ്യമന്ത്രിയും നഗരകാര്യമന്ത്രിയും ശ്രമിക്കുന്നതെന്ന് അംഗങ്ങൾ ചൂണ്ടിക്കാട്ടി. മാലിന്യം ഉപയോഗിച്ച് സർക്കാർ രാഷ്ട്രീയം കളിക്കുകയാണെന്നും

ആക്ഷേപം ഉയർന്നു. സർക്കാരിനെതിരായ ശക്തമായ വികാരം ഉയർന്നതോടെ ജാളുതയിലായ പ്രതിപക്ഷം ബഹളം രംഭിച്ചു. തുടർന്ന് നടപടി പുറത്തിറക്കാൻ യോഗം പിരിഞ്ഞു. ആരോഗ്യ സ്റ്റാൻഡിങ് കമ്മിറ്റി ചെയർപേഴ്സൺ എസ് പുഷ്പലതാമസ് വിഷയം ഉന്നയിച്ചത്. പൊങ്കാലയുമായി ബന്ധപ്പെട്ട് നഗരത്തിലെ മാലിന്യം നീക്കംചെയ്യേണ്ടതിന്റെ ആവശ്യകത ബഹുമാനമുന്യന്മാരെന്ന സർക്കാരിന്റെ ശ്രദ്ധയിൽ കൊണ്ടുവരുന്നതാണെന്ന് പുഷ്പലത പറഞ്ഞു.

- ജാളും മറയ്ക്കാൻ പ്രതിപക്ഷബഹളം
- സർക്കാർ രാഷ്ട്രീയം കളിക്കുന്നു

ഇതിനിടയിൽ കോർപ്പറേഷൻ കഴിയാവുന്ന നടപടികൾ സ്വീകരിച്ചു. മാലിന്യം നീക്കംചെയ്യാൻ പദ്ധതിയുണ്ടെന്ന് സർക്കാർ പ്രഖ്യാപിച്ചു. എന്നാൽ, അവസാനിപ്പിച്ച കലാമാറ്റം. സർക്കാർ കാട്ടിയത് കൊടി ചതിയാണ്. സകാര്യസ്ഥാപനത്തെ ഉപയോഗിച്ച് മാലിന്യം നീക്കംചെയ്യുമെ

ന്ന് പ്രഖ്യാപിച്ച സർക്കാർ അവസാനം നടത്തിയ മലക്കുറയിലുള്ള വിശ്വാസികളോടുള്ള വെല്ലുവിളിയാണെന്ന് എ ജെ സുക്കാർണോ പറഞ്ഞു. മാലിന്യസംസ്കരണത്തിൽ സർക്കാർ എടുക്കുന്ന എല്ലാ നടപടിയെയും സമാഗതംചെയ്യുമെന്ന് എൽഡിഎഫ് ജില്ലാ നേതാക്കൾ ഉറപ്പുനൽകി

യിരുന്നതാണ്. സാമുദായികസൗഹൃദം തകർക്കാനുള്ള ശ്രമമാണ് സർക്കാർ നടത്തുന്നതെന്നും സുക്കാർണോ പറഞ്ഞു. സർക്കാർ മുറയാനുകോണ്ട് കാട്ടിയതാണ് മേയർ കെ. ചന്ദ്രിക ചൂണ്ടിക്കാട്ടി. ഫെബ്രുവരി ഒന്നിന് മേയറെയും ഉദ്യോഗസ്ഥരെയും നഗരകാര്യമന്ത്രി യോഗത്തിന് വിളിച്ചു. സകാര്യവ്യക്തിയുടെ വിഴിഞ്ഞത്തെ കാശിയിൽ നിക്ഷേപിക്കുമെന്ന പദ്ധതി പ്രഖ്യാപിച്ചു. ഇതിനായി കാശി ഉടമയ്ക്ക് 50 ലക്ഷം രൂപ മുൻകൂർ നൽകണമെന്നും ആവശ്യപ്പെട്ടു. ഇ

ത് നഗരസഭ സമ്മതിച്ചു. എന്നാൽ, ഉത്തരവി് ഇറക്കാൻ തയ്യാറായില്ല. ഗവൺമെന്റിന്റെയും നഗരസഭയുടെയും തമ്മിലുള്ള വേർതിരിവിലൂടെയും പേർ പറഞ്ഞ് ദിവസങ്ങൾ നീട്ടിക്കൊണ്ടുപോയി. അവസാനം 22ന് വൈകിട്ട് അഞ്ചിനകം ഉത്തരവിറങ്ങുമെന്ന് പറഞ്ഞു. എന്നാൽ, അന്നേദിവസം രാത്രി ഏഴിന് ഇതൊന്നും നടക്കില്ലെന്ന മന്ത്രിയുടെ അറിയിപ്പാണ് കിട്ടിയതെന്നും മേയർ പറഞ്ഞു. ഇതോടെ ബഹളം ആരംഭിച്ച പ്രതിപക്ഷം യോഗം അലക്ഷ്യപ്പെടുത്താൻ ശ്രമിക്കുകയായിരുന്നു.



ആറ്റുകാലിൽ കുത്തിയോട്ടുവതം അനുഷ്ഠിക്കുന്ന കുട്ടികൾ

• ആറ്റുകാൽ പൊങ്കാല മാലിന്യ സംസ്കരണം: സർക്കാർ തടിയൂരി

തിരു: ആറ്റുകാൽ പൊങ്കാലയുമായി ബന്ധപ്പെട്ട് തലസ്ഥാനത്തെ മാലിന്യനീക്കത്തിൽനിന്ന് സർക്കാർ തടിയൂരി. പൊങ്കാലയ്ക്കു മുൻപോട്ടായി നഗരത്തിലെ മാലിന്യം നീക്കംചെയ്യുമെന്നും പൊങ്കാലയുമായി ബന്ധപ്പെടുണ്ടാകുന്ന മാലിന്യം നീക്കംചെയ്യാൻ സകാര്യകമ്പനിയെ ഏൽപ്പിക്കുമെന്നും സർക്കാർ അറിയിച്ചിരുന്നു. എന്നാൽ, നടപടിയൊന്നും കൈക്കൊള്ളാതെ പൊങ്കാലയ്ക്ക് ദിവസങ്ങൾമാത്രം ബാക്കിനിൽക്കെ സർക്കാർ തലയറുകയാണ് ചെയ്തത്.

കഴിഞ്ഞ ഫെബ്രുവരി ഒന്നിന് മേയർ, ശുചിത്വമിഷൻ പ്രതിനിധികൾ, മാലിന്യം നീക്കംചെയ്യാൻ സമ്മതിച്ച വി എം ഗ്രൂപ്പ് കമ്പനി പ്രതിനിധികൾ എന്നിവരുടെ യോഗം സർക്കാർ വിളിച്ചിരുന്നു. ഈ യോഗത്തിൽ നഗരത്തിലെ മാലിന്യം ഉത്പാദകാലത്തിനുുമായി നീക്കംചെയ്യുമെന്നും ഇതിനായി ഒരു കമ്പനിയെ ചുമതലപ്പെടുത്തി ഉത്തരവ് നൽകുമെന്നും സർക്കാർ ഉറപ്പ് നൽകിയിരുന്നു. ഇതേത്തുടർന്ന് സർക്കാർ നടത്തുന്ന ക്രമീകരണം പ്രതിഷേധിച്ച് നഗരസഭ മുന്നോട്ടുപോയത്. എന്നാൽ, സർക്കാർ ക്രിയാത്മകമായി ഒന്നുംചെയ്യാത്ത സാഹചര്യത്തിൽ നഗരസഭയുടെ ആവശ്യപ്രകാരം കഴിഞ്ഞ 20ന് സർക്കാർ വിണ്ടും യോഗം വിളിച്ചു. ഈ യോഗത്തിൽ 21ന് ഇതുസംബന്ധിച്ച് ഉത്തരവി പുറപ്പെടുവിക്കാമെന്നാണ് സർക്കാർ അറിയിച്ചത്. എന്നാൽ, 21ന് ഈ പദ്ധതി നടക്കില്ലെന്ന സർക്കാർ അറിയിക്കുകയായിരുന്നു. സർക്കാർ നഗരസഭയെ തെറ്റിദ്ധരിപ്പിച്ച് പ്രതിസന്ധിയിലാക്കുകയായിരുന്നെന്ന് മേയർ കെ. ചന്ദ്രിക വാർത്താ സമ്മേളനത്തിൽ പറഞ്ഞു. പൊങ്കാലയിടാണെന്നു നിലകൊള്ളുന്നതിന് സ്ത്രീകളോടുള്ള സർക്കാരിന്റെ വഞ്ചനയാണിത്. സർക്കാർ വഞ്ചിക്കുകയും നഗരസഭ മാലിന്യസംസ്കരണവുമായി മുന്നോട്ടുപോകുമെന്നും മേയർ പറഞ്ഞു. മാലിന്യസംസ്കരണത്തിനായി സ്റ്റാൻഡിങ് കമ്മിറ്റി ചെയർമാനോടെ നേതൃത്വത്തിൽ പ്രവർത്തനം പരിപാടികൾ രൂപം നൽകിയിട്ടുണ്ട്. വിഷയം ചർച്ചചെയ്യാനായി ശനിയാഴ്ച രാവിലെ 9.30ന് മേയറുടെ അധ്യക്ഷതയിൽ യോഗം ചേരുന്നതാണ്. സ്റ്റാൻഡിങ് കമ്മിറ്റി ചെയർമാനോടായി വി എസ് പത്മകുമാർ, എസ് പുഷ്പലത, പാളയം രാജൻ, പി ശ്യാംകുമാർ എന്നിവരും വാർത്താ സമ്മേളനത്തിൽ പങ്കെടുത്തു.

കമ്പ്യൂട്ടർ ആപ്ലിക്കേഷൻ ഡിപ്ലോമ കോഴ്സ്

തിരു: തിരുവനന്തപുരം ഗവ. വിമൻസ് കോളേജ് കണ്ടിസ്റ്റബിൾ എഡ്യൂക്കേഷൻ സെൻ്ററിന്റെ കീഴിൽ വനിതകൾക്കും വിദ്യാർഥിനികൾക്കുമായി ഡിപ്ലോമ ഇൻ കമ്പ്യൂട്ടർ ആപ്ലിക്കേഷൻ (ഒരുവർഷം/ആറുമാസം) ഡിപ്ലോമ കോഴ്സിനിലേക്ക് പ്രവേശനം തുടരുന്നു. താൽപ്പര്യമുള്ളവർ അപേക്ഷഫോറത്തിനും വിവരങ്ങൾക്കും കോളേജിലെ കണ്ടിസ്റ്റബിൾ എഡ്യൂക്കേഷൻ സെന്ററുമായി ബന്ധപ്പെടണം. ഫോൺ: 0471 2332963.

- പണിമുടക്കിന്റെ പേരിൽ പീഡനം

വേണു തോട്ടുംകരയുടെ കുടുംബത്തെ കടകംപള്ളി സന്ദർശിച്ചു



ജർമൻ സാംസ്കാരികകേന്ദ്രത്തിൽ കാവ്യസന്ധ്യ ഒ എൻ വി ഉദ്ഘാടനംചെയ്യുന്നു. പ്രൊഫ. എമിർസൻ അന്നക്കുട്ടി ഫിൻഡസ്, ഡോ. ബാബു തളിയത്ത് എന്നിവർ സമീപം




വേണു തോട്ടുംകരയുടെ കുടുംബാംഗങ്ങളെ സിപിഐ എം ജില്ലാ സെക്രട്ടറി കടകംപള്ളി സുരേന്ദ്രൻ സന്ദർശിച്ചപ്പോൾ

പൊലീസ് ചമച്ച കള്ളക്കേസ് അന്വേഷിക്കണമെന്ന് കടകംപള്ളി സുരേന്ദ്രൻ ആവശ്യപ്പെട്ടു. സമരത്തിന്റെ മറവിൽ കള്ളക്കേസിൽ കുടുക്കി അദ്ദേഹത്തിന്റെ

കുടുംബത്തിനെതന്നെ തകർക്കാനുള്ള തൽപ്പരകക്ഷികളുടെ ഗൂഢനീക്കത്തിൽനിന്നും സർക്കാർ പിൻതിരിയണമെന്നും അദ്ദേഹം ആവശ്യപ്പെട്ടു. കെ ജയ

ചന്ദ്രൻ, എം അന്തികുമാർ, വി എസ് ശ്രീകാന്ത്, പി സി മോഹൻ, കെ മനോജ്കുമാർ, ആർ സതോഷ്, സുബാഷ് എന്നിവരും സംഘത്തിലുണ്ടായിരുന്നു.



വെള്ളിമുങ്ങുമായി രാഹുൽ

വെള്ളിമുങ്ങയെ വനംവകുപ്പിന് കൈമാറി

തിരു: കാക്കകൾ കൊത്തി പരിക്കേൽപ്പിച്ച വെള്ളിമുങ്ങയെ ഹയർസെക്കൻഡറി വിദ്യാർഥി രക്ഷിച്ചു. തമ്പാനൂർ തോപ്പിൽ കളിച്ചുകൊണ്ടിരിക്കുന്നതിനിടയെന്ന് കാക്കകൾ കൊത്തിവലിക്കുന്ന വെള്ളിമുങ്ങയെ പൂമ്പുട്ടു വിദ്യാർഥിയാൽ രാഹുൽ കണ്ടത്. ഉടൻ കാക്കകളെ ഓടിച്ചു വെള്ളിമുങ്ങയെ രക്ഷപ്പെടുത്തി. പിന്നീട് വഴുതക്കാട് വനംവകുപ്പ് ആസ്ഥാന ഓഫീസിൽ എത്തിച്ചു. വെള്ളിയോഴ്ച തെങ്ങിൻതോപ്പിൽ ക്രിക്കറ്റ് കളിക്കുന്നതിനിടെയാണ് കുട്ടികൾ വെള്ളിമുങ്ങയെ കണ്ടത്. കാക്കകൾ കൊത്തി പരിക്കേൽപ്പിച്ച മുങ്ങയെ രക്ഷിച്ചു. ഉടൻ കന്യാശ്വരമന്തെ പൊലീസ് സ്റ്റേഷനിൽ അറിയിച്ചു. പിന്നീട് വനംവകുപ്പുമായി ബന്ധപ്പെട്ട് വെള്ളിമുങ്ങയെ കൈമാറി.



പൊലീസ് ചമച്ച കള്ളക്കേസ് അന്വേഷിക്കണമെന്ന് കടകംപള്ളി സുരേന്ദ്രൻ ആവശ്യപ്പെട്ടു. സമരത്തിന്റെ മറവിൽ കള്ളക്കേസിൽ കുടുക്കി അദ്ദേഹത്തിന്റെ കുടുംബത്തിനെതന്നെ തകർക്കാനുള്ള തൽപ്പരകക്ഷികളുടെ ഗൂഢനീക്കത്തിൽനിന്നും സർക്കാർ പിൻതിരിയണമെന്നും അദ്ദേഹം ആവശ്യപ്പെട്ടു. കെ ജയചന്ദ്രൻ, എം അന്തികുമാർ, വി എസ് ശ്രീകാന്ത്, പി സി മോഹൻ, കെ മനോജ്കുമാർ, ആർ സതോഷ്, സുബാഷ് എന്നിവരും സംഘത്തിലുണ്ടായിരുന്നു.